

[सलात वितर अहकाम ओ मसाइल]

अल्लाह वितर है और वितर को पसन्द करता है।



सलात वितर अहकाम ओ मसाइल

बर्से सगीर से कस्बे मआश के लिए सऊदी अरब तशरीफ लाने वाले लोग जब यहाँ के बाशिन्दों को सुन्नत नबवी सल्लाहो अलैहे वसल्लम के सही तरीके के मुताबिक सलात वितर पढ़ते हुए देखते हैं तो हैरान हो जाते हैं और इसे ताजुब की नज़रों से देखते हैं फिर हर मजलिस मे बार बार यही सवाल उठता है के हमारे मुल्कों मे सलात वितर अदा करने का जो तरीका है वो सही है या यहाँ के लोगों का ? इसी तरह एहबाब का बेहद इसरार था के लोगों के अंदर इस मसले के मुताबिक बड़ी बेचैनी और इस्तराब पाया जाता है इस लिए इस मौजू पर एक मज़मून की बहुत ज़रूरत है लोगों की इसी ज़रूरत और इसरार की बिना पर सुन्नत सहीहा की रौशनी मे सलात वितर अहकाम ओ मसाइल पर यो मुखतसर सा मज़मून तरतीब दिया गया है अल्लाह रब्बिल आलमीन से दुआ है के इसे लोगों के लिए मुफीद और कारआमद बनाए और तमाम मुसलमानों के सुन्नत नबवी सल्लाहो अलैहे वसल्लम के मुताबिक अमल की तौफीक दे आमीन।।

सलात वितर की फज़ीलत

वितर सुन्नत मोक्कदा है इस की बड़ी फज़ीलत है खारजा बिन हुज़ाफा अल अदवी रज़ि अल्लाह अंहा से रिवायत है के रसूल अल्लाह सल्लाहो अलैहे व सल्लम हमारे पास आए और फरमाया "अल्लाह तआला ने तुम्हे एक नमाज़ बतौर ईनाम के नवाज़ा है और वह वितर है जिसका वक्त सलाते इशां और तुलू ए फजर के दर्मयान है (अबू दाऊद तिर्मिज़ी) अली रज़ि फरमाते हैं कि अल्लाह के रसूल ने सलात वितर पढ़ी फिर फरमाया "ऐ कुरान वालो (मुसलमानों) वितर पढ़ा करो अल्लाह तआला वितर है और वितर से उसे मोहब्बत है" [सुन्न अरबा सही सुन्न इब्नेमाजा] वितर की एहमीयत का अंदाज़ा इससे लगाया जा सकता है के नबी करीम सल्लाहो अलैहे वसल्लम वितर और फजर की सुन्नत को कभी भी (सफर मे हों या हजर मे) नहीं छोड़ते थे [बुखारी हि/1159, मुस्लिम हि/724] एक मरतबा नबी करीम सल्लाहो अलैहे वसल्लम अपने सहाबा के हमराह सफर मे थे जिस मे इत्तेफाकन सब सो

गए जब सूरज तुलुअ हुआ तो उस की गर्मी ने सब को बेदार किया आप ने वहां से कूच करने का हुक्म दिया फिर दूसरी जगह पड़ाव डालने के बाद बिलाल रज़ि ने अज़ान दी तो आप सल्लाहो अलैहे वसल्लम मामूल के मुताबिक पहले दो रकत सुन्नत अदा की फिर फजर की नमाज़ पढ़ाई {सहीह मुस्लिमय/681}।

और जहाँ तक वितर को सफर में पढ़ने की दलील है तो इब्ने उमर रज़ि फरमाते हैं के नबी करीम सल्लाहो अलैहे वसल्लम सफर में फर्ज़ सलातों के सिवा अपनी सवारी पर इशारे से सलात पढ़ते थे और सवारी ही पर वितर भी पढ़ते थे {बुखारी य 999, मुस्लिम/700}

इस हदीस में इस बात की भी दलील मौजूद है के सलाते वितर सुन्नत है क्यों के आप सल्लाहो अलैहे वसल्लम इसे सवारी पर पढ़ते थे अगर ये वाजिब या फर्ज़ होती तो सवारी पर नहीं पढ़ते, और सबसे बड़ी दलील के वितर सुन्नत मौक़दा है नबी करीम सल्लाहो अलैहे वसल्लम का ये फरमान है के वितर हर मुसलमान पर हक़ है जो पाँच रकत पढ़ना चाहे वह पाँच, जो तीन पढ़ना चाहे वो तीन, जो एक रकत पढ़ना चाहे वो एक रकत पढ़े [अबू दाऊद]

इस हदीस में आप सल्लाहो अलैहे वसल्लम ने कोई हतमी तादाद नहीं बताई है बल्की पढ़ने वाले को इख़तेआर दिया है जिससे साबित होता है कि वितर अगर वाजिब होती तो आप सल्लाहो अलैहे वसल्लम इसकी हतमी और वाजिब तादाद मुतय्यन फरमाते, पढ़ने वाले की मरज़ी पर हरगिज़ न छोड़ते

वितर का वक़्त

सलात इशा के बाद से लेकर तुलुअ फजर तक रहता है जैसा के खारजा बिन हुज़ाफा साबिक हदीस से इसका सबूत मिलता है, नबी करीम सल्लाहो अलैहे वसल्लम ने रात के तीनों हिस्सों में वितर पढ़ी है लेकिन रात के आख़री हिस्से में वितर पढ़ना अफज़ल ओ मुस्तहब है आएशा रज़ि फरमाती हैं : के नबी करीम सल्लाहो अलैहे वसल्लम ने रात के शुरू, दरमियानी और आख़री हिस्से में वितर पढ़ी है, फिर वक्त सहर वितर पढ़ना आप सल्लाहो अलैहे वसल्लम का मामूल बन गया [बुखारी / 996, मुस्लिम / 745] जाबिर बिन अब्दुल्लाह रज़ि अल्लाह अंहा रिवायत करते हैं के आप सल्लाहो अलैहे वसल्लम ने फरमाया "जिसे इस बात का ख़ौफ़ हो के वो आख़री शब में नहीं उठ सकेगा तो वो शुरू शब ही में पढ़ले, और जिसे उम्मीद हो के वो आख़री शब में उठ जाएगा तो वो आख़री शब ही में वितर पढ़े क्यों की रात की सलात में फरिश्ते हाज़िर होते हैं और यही अफज़ल है [मुस्लिम / 755]

आखरी शब मे वितर पढ़ने की फज़ीलत मे सहीहैन मे अबु हुरैरा रज़ी की यह रिवायत भी दलालत करती है के अल्लाह रब्बुल आलमीन आखरी तिहाई रात मे रोज़ाना आसमान दुनिया मे नज़ूल फरमाता है और यह एलान करता है के "कौन है जो मुझे पुकारे फिर मैं उसकी दुआ कुबूल करूँ कौन है जो मुझ से सवाल करे तो मैं उसे दूँ, कौन है जो मुझ से मराफ़े़रत तलब करे फिर मैं उस की मराफ़े़रत कर दूँ" [बुख़ारी / 1145, मुस्लिम / 758]

जिसे इस बात का अंदेशा हो के वह रात के आखरी पहर मे बेदार नही हो सकेगा उस के लिए सोने से पहले ही वितर पढ़ लेना मुस्तहब है। अबुहुरैरा रज़ि फरमाते हैं के मुझे मेरे खलील (नबी सल्लाहो अलैहे वसल्लम) ने तीन बातों की वसीयत की जिसे मैं मरते दम तक नही छोड़ूंगा हर माह मे तीन दिन सौम (यानी 13,14,15) चाशत की सलात और सोने से पहले वितर [बुख़ारी / 1981, मुस्लिम / 721]

आप सल्लाहो अलैहे वसल्लम ने यही वसीयत अबुदरदा रज़ि को भी की थी [मुस्लिम / 722]

वितर की रकत और उन का तरीका

वितर की कम से कम अदद एक रकत है उमर रज़ि नबी करीम सल्लाहो अलैहे वसल्लम से रिवायत करते हैं वितर आख़िर रात मे एक रकत है [मुस्लिम / 752]

अबु मजलिस फरमाते हैं के मैं ने इब्ने अब्बास रज़ि से वितर की तादाद के बारे मे पूछा तो उन्होने फरमाया के मैं ने अल्लाह के रसूल सल्लाहो अलैहे वसल्लम से सुना है के वितर आख़री रात मे एक रकत है, अबु मजलिस फरमाते हैं के मैं ने इब्ने उमर रज़ि से भी यही सवाल किया तो उन्होने भी यही जवाब दिया [मुस्लिम / 753]

और हक़ीक़त मे अगर ग़ौर किया जाए तो वितर एक ही रकत है क्यों के वह ही सारी रकतों को ताक़ बनाती है, नबी करीम सल्लाहो अलैहे वसल्लम फरमाते हैं अल्लाह वितर है और वितर को पसन्द करता है। [सहीह सनन इब्ने माजा] नीज़ आप सल्लाहो अलैहे वसल्लम ने फरमाया रात की सलात दोदो रकत है जब सुबह होने का अन्देशा हो तो एक रकत पढ़ लो यह (एक रकत) पढ़ी हुई सलात को ताक़ बना देगी [बुख़ारी / 749]

नबी करीम सल्लाहो अलैहे वसल्लम ने मुख़तलिफ़ तादाद मे वितर पढ़ी है और ज़्यादा से ज़्यादा आप सल्लाहो अलैहे वसल्लम से तेरह रकत साबिक है इन रकत मे आप सल्लाहो अलैहे वसल्लम का क्या मामूल था वह नीचे सुन्नत की रौशनी मे बयान किया जा रहा है।

1. तेरह रकत का तरीका :-

- हर दो रकत पर सलाम फेरते फिर आखिर मे एक रकत वितर पढ़ते [बुखारी/992,मुस्लिम/182(763)]
- तेरह रकत मे पाँच रकत वितर एक तशहूद और एक सलाम से अदा करते [सहीह मुस्लिम/737]

2. ग्यारह रकत का तरीका :

दो दो रकत कर के पढ़ते थे फिर आखरी मे एक रकत वितर पढ़ते [मुस्लिम / 736]

3. नौ रकत का तरीका :

आठवी रकत मे तशहूद करते और सलाम किये बगैर खड़े हो जाते फिर नवी रकत मे तशहूद कर के सलाम करते याने के दो तशहूद और एक सलाम से पढ़ते [मुस्लिम / 746]

4. सात रकत का तरीका

- छटी रकत मे तशहूद करते फिर खड़े हो जाते फिर सातवीं रकत मे तशहूद के बाद सलाम करते याने दो तशहूद और एक सलाम से पढ़ते [सहीह इब्ने हिब्बान]
- एक तशहूद और एक सलाम से याने सातों रकत लगातार पढ़ते फिर आखिर रकत मे तसहूद मे बैठ जाते फिर सलाम करते [सहीह सुनन नसई]

5. पाँच रकत का तरीका

एक तशहूद और एक सलाम से पढ़ते [मुस्लिम / 737]

6. तीन रकत का तरीका

- दो रकत पढ़ कर सलाम फेरते फिर आखिर मे एक रकत वितर पढ़ते [सहीह इब्ने हिब्बान सनद कवी]। इब्ने उमर रज़ि. फरमाते हैं के अल्लह के रसूल सल्लाहो अलैहे वसल्लम वितर की दो और एक रकत मे सलाम से फरसल करते [इब्ने हब्बान, क़वा अल हाफिज़ इब्ने हजर] और नाफेए बिन बिन उमर रज़ि.

से बयान करते हैं के वह दो रकत पढ़ कर सलाम फेर देते फिर अपनी बाज़ हाजतों का हुकम देते [बुखारी /991], साबिक़ मुफ़ती सउदी अरबिया अल्लामा इब्ने बाज़ रह. फरमाते हैं तीन रकत दो सलाम से पढ़ना ही अफ़ज़ल है

- तीनों रकतें एक तशहूद और एक सलाम से याने दो रकत पढ़ने के बाद तशहूद ने बैठे बग़ैर तीसरी रकत के लिए खड़े हो जाते फिर तशहूद करते और सलाम फेरते आएशा रज़ि. फरमाती हैं के अल्लाह के रसूल सल्लाहो अलैहे वसल्लम तीन रकत वितर पढ़ते जिसके आखिर मे तशहूद मे बैठते अमीर उल मोमेनीन के वितर पढ़ने का भी यही तरीका था[मुस्तदरक हाकिम तोहफतुल हौज़ी 2/567] अबु हुरैरा रज़ि.नबी करीम सल्लाहो अलैहे वसल्लम से रिवायत करते हैं के : तीन वितर न पढ़ो पाँच या सात वितर पढ़ो (और अगर तीन रकत वितर पढ़ना हो तो) सलात मगरिब की तरह न पढ़ो [सुनन दारुल कुतनी इब्ने हिब्बान, सुनन बैहकी]दोनों हदीस से साबित होता है के तीन रकत वितर अगर पढ़नी हो तो दो तशहूद और दो सलाम से या एक तशहूद और एक सलाम से पढ़ी जाए इन्हीं दोनों तरीकों के अपनाने से मगरिब की मुशाबेहत नहीं होती है, जो लोग ये समझते हैं के वितर मे अल्लाहो अकबर और दुआ ए कुनूत के ज़रिये मगरिब की मुखालेफत हो जाती है उन का यह वहम और गुमान दुरुस्त नहीं है क्यों के वितर मे दुआ वाजिब नहीं है अगर कोई न करना चाहे तो कोई हरज नहीं है, नीज़ मगरिब की और दीगर सलातों मे दुआए कुनूत नाज़ेला भी जायज़ ओ मसनून है, इसी तरह दुआए कुनूत के लिए अल्लाहो अकबर कहना भी किसी मरफूअ हदीस मे नहीं है वल्लाहो आलम , रही इब्ने मसउद रज़ि की ये रिवायत रात की वितर दिन की वितर की तरह है तो ज़इफ़ है इमाम दार कुतनी और अहनाफ़ के मशहूर आलिम इमाम ज़ैली रहेमोअल्लाह व दीगर आइम्मा कराम ने इसे ज़ईफ़ करार दिया है मुलाहेज़ा हो [निस्फ उर राया 116/2]

7. एक रकत का तरीका :-

ये वितर की कम से कम तादाद है जैसा के दलाइल की रौशनी मे बयान किया जा चुका । सिर्फ़ एक ही रकत पढ़ कर तशहूद के बाद सलाम फेर लें जैसा के सहीह मुस्लिम और मुसनद अहमद मे हज़रत अब्दुल्लाह बिन अब्बास रज़ि अल्लाह अंहा और हज़रत अब्दुल्लाह बिन उमर रज़ि अल्लाह अंहुमा की मुश्तरका रिवायत मे इशादि नबवी सल्लाहो अलैहे वसल्लम है

नमाज़े वितर रात के आखिर हिस्से मे एक रकत है

वितर की क्रियात

अबी बिन काब रज़ि फरमाते हैं के नबी करीम सल्लाहो अलैहे वसल्लम वितर का पहला रकत मे सुरह आला और दूसरी रकत मे सुरह अलकाफेरून और तीसरी रकत मे सुरह इखलास पढ़ते फिर आखिर मे सलाम

फेरते और सलाम के बाद तीन बार सुब्हानल मलेकुल कुद्दूस (سُبْحَانَ الْمَلِكِ الْقُدُّوسِ) कहते [सहीह सुनन निसाई] इस हदीस मे गरचे ये मज़कूर नही है के आप एक तशहूद से पढ़ते थे या दो तशहूद से लेकिन ये इसी पे महमूफ है के आप तीनों रकत एक तशहूद से पढ़ते थे क्यों के आप सल्लाहो अलैहे वसल्लम ने मगरिब की तरह वितर को पढ़ने से मना किया है। [सहीह इब्ने हिब्बान, दारुल कुतनी, बैहकी]

दुआ ए कुनूत

दुआ ए कुनूत सुन्नत है वाजिब नही इस की दो किसमे हैं

1. **कुनूत वितर:** जो रूकू से क़बल अफज़ल है , अबी बिन काब रज़ि फरमाते हैं के अल्लाह के रसूल सल्लाहो अलैहे व सल्लम फरमाते हैं के वितर मे रूकूअ से पहले कुनूत करते थे [सहीह सुनन इब्ने माजा] और जब अनस बिन मालिक रज़ि से सवाल किया गया के कुनूत रूकूअ से क़बल है या रूकूअ के बाद तो आपने फरमाया : रूकूअ से पहले फिर आप ने फरमाया : अल्लाह के रसूल सल्लाहो अलैहे वसल्लम ने रूकूअ के बाद एक महीना बनी सुलैम के क़बीलों पर बद्द दुआ की [बुखारी / 1002 , मुस्लिम / 677]
2. **कुनूते नाज़ला:** मुसलमानो पर मुसीबत के वक़्त उन की इज़ज़त और सरबुलंदी और उस मुसीबत से निजात के लिए दुआ, कुनूत नाज़ेला कहलाती है जो रूकूअ के बाद अफज़ल है , इब्ने अब्बास रज़ि से रिवायत है के अल्लाह के रसूल सल्लाहो अलैहे वसल्लम पूरे एक माह , ज़ोहर , असर , मगरिब इशां और सलाते फजर मे समेअल्लाह हुलेमन हमेदा कहने के बाद आखिर रकत मे बनु सुलैम के क़बाइल

रअल और ज़क्रवान और असया पर बद्दुआ करते रहे और आप के पीछे लोग आमीन कहते थे [सहीह सुनन अबी दाऊद] इस तफसील से कुनूत के मुताल्लिक तमाम रिवायतों पर अमल हो जाता है हमेशा सलाते फजर मे दुआ ए कुनूत पढ़ना दुरुस्त नहीं है नबी करीम सल्लाहो अलैहे वसल्लम ने एक माह तक चन्द क़बीलों पर बद्दुआ की थी इस के बाद आपने तरक कर दिया था इस लिए ज़रूरत पर दुआ कुनूत मसनून है ।

दुआ ए कुनूत मे हाथ उठाना

इस बारे मे कोई मरफू रिवायत तो नहीं है अलबत्ता हाथ उठाने मे कोई हरज नहीं है बलकी अफज़ल है , सलमान फारसी रज़ि से मरफूआ रिवायत है के तुम्हारा रब बहुत ही हया दार व करीम है उस बंदे से जो अपने दोनो हाथ उठाकर दुआ करता है खाली हाथ लौटाते हुए शरमाता है [अबुदाऊद, तिरमीज़ी , इब्ने माजा] उमर बिन अलखत्ताब रज़ि हाथ उठाकर दुआ करते थे, इमाम बैहकी ने अपनी सुनन मे मुख्तलिफ सहाबा कराम से ज़िकर किया है के वो दुआ ए कुनूत मे हाथ उठाया करते थे । दुआ के बाद हाथों को चेहरे पर फेरना सुन्नत से साबित नहीं है, जो हदीस इस बारे मे बयान का दाती हैं वो ज़ईफ हैं

वितर की क़ज़ा

जिस की वितर फौत हो जाए वो दिन के किसी भी हिस्से मे इसकी क़ज़ा कर सकता है , अबु सईद खुदरी रज़ि से रिवायत हैं के नबीकरीम सल्लाहो अलैहे वसल्लम ने फरमाया : जो वितर पढ़े बगैर सो जाए या भूल जाए तो सुबह के बाद या जब उसे याद आए पढ़ ले । [अबुदाऊद , तिरमीज़ी, अलगलील] वतर को तुलूअ आफताव के बाद जफ्त मे पढ़ना भी जायज़ और दुरुस्त है आयशा रज़ि फरमाती हैं के अल्लाह के रसूल सल्लाहो अलैहे वसल्लम जब कोई सलात पढ़ते तो उस पर मदावत को पसंद फरमाते और दब नीद या तकलीफ की वजह से क़याम पैल न पढ़ पाते तो दिन मे बारह रकत पढ़ते , और मैं नहीं जानती के नबी करीम सल्लाहो अलैहे वसल्लम ने एक रात मे पूरे कुरान को पढ़ा हो या पूरी रात आप सल्लाहो अलैहे वसल्लम ने सलात पढ़ी हो या रमज़ान के सिवा किसी माह के पूरे सोम रखे हों [मुस्लिम / 746] लिहाज़ जो एक रकत पढ़ता है वो दो और जो तीन रकत पढ़ता है वो चार रकत दिन मे खपत बना के पढ़ सकता है **वल्लाहो आलम ।**

वितर की दुआ

वितर की सबसे बेहतरीन और जामे दुआ ये है

वितर को तोड़ना

एक रात मे एक ही वितर है तलक बिन अली रज़ि फरमाते हैं के मैने अल्लाह के रसूल सल्लाहो अलैहे वसल्लम को

“ऐ अल्लाह ! मुझे हिदायत दे के उन लोगों के गिरोह मे शामिल फरमा जिन्हे तू ने हिदायत दी है , और मुझे अमन और शान्ति दे कर उन लोगों मे शामिल फरमा जिन्हे तू ने अमन और शान्ति दी है , और जिन लोगों को तू ने अपना दोस्त बनाया है उन मे मुझे भी शामिल कर के अपना दोस्त बनाले, जो कुछ तूने मुझे दिया है उस मे मेरे लिए बरकत डाल दे, और जिस बुराई का तू ने फैसला फरमाया है उससे मुझे सुरक्षित रख और बचा ले, बिला शुब्हा तू ही फैसला सुनाता है और तेरे खिलाफ फैसला नहीं किया जा सकता, और जिसका तू मददगार बना वह कभी जलील और रुसवा नहीं हो सकता और वह शख्स इज़त नहीं पा सकता जिसे तू दुश्मन कह दे, हमारे रब आका तू बड़ा ही बर्कत वाला और बुलंद ओ बाला है” [अबुदाउद /1425, अनसइ/745, तरमीज़ी /464]

اللَّهُمَّ اهْدِنِي فِيمَنْ هَدَيْتَ، وَعَافِنِي
فِيمَنْ عَافَيْتَ، وَتَوَلَّنِي فِيمَنْ
تَوَلَّيْتَ، وَبَارِكْ لِي فِي مَا أُعْطَيْتَ،
وَقِنِي شَرَّ مَا قَضَيْتَ، إِنَّكَ تَقْضِي وَلَا
يُقْضَى عَلَيْكَ، وَإِنَّهُ لَا يَذِلُّ مَنْ
وَالَيْتَ، وَلَا يَعِزُّ مَنْ عَادَيْتَ
تَبَارَكْتَ رَبَّنَا وَتَعَالَيْتَ

फरमाते हुए सुना “ एक रात मे दो वितर नहीं है [अबुदाउद / 1439, तिरमीज़ी / 470, नसई/ 1679] अगर कोई शख्स इबतेदाइ रात मे वितर पढ़ ले फिर सो जाए फिर जो वो रात के आखिर हिस्से मे बेदार हो जाए तो वो

जितना चाहे दो दो रकत कर के पढ़े उसे वितर को तोड़ना दुरुस्त नहीं है वो साबिक़ वितर पर इकतेफा करे उसे दूसरी वितर भी पढ़ना जायज़ नहीं है क्यों के वो जितने भी नवापिल दो दो कर के पढ़ेगा वो ताक़ ही रहेंगे हफ़त नहीं बनेंगे , अल्लामा अब्दुल रहमान मुबारकपुरी रहमहअल्लाह फरमाते हैं के यही (याने वितर को ना तोड़ना) मेरे नज़दीक़ पसंदीदा है क्यों के मुझे कोई एसी मरफू सहीह हदीस नहीं मिली जिससे हितर तोड़ने का सबूत मिलता हो [तोहफ़ा अलहौज़ी / 588]

वितर के बाद हमेशा दो रकत नफ़िल पढ़ना ये दुरुस्त नहीं है आप सल्लाहो अलैहे वसल्लम ने वितर के बीद सलात पढ़ने से मना फरमाया है, अलबत्ता कभी कभार वितर के बाद दो रकत पढ़ने मे हरज़ नहीं क्यों के नबी करीम सल्लाहो अलैहे वसल्लम से वितर के बाद दो रकत पढ़ना भी (कभी कभी) साबित है [मुस्लिम / 738]